
Rashtraprahari

राष्ट्रप्रहरी

Document Information



Text title : Rashtraprahari

File name : rAShTrapraharI.itx

Category : misc, sanskritgeet

Location : doc_z_misc_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashttragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : May 1, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



राष्ट्रप्रहरी



(गीतिका) (भुजङ्गप्रयातवृतम्)
अये राष्ट्रयोधाः ! अये वीरवर्याः !
अये छात्र-सङ्घर्ष-सेनाऽधिनाथाः ।
सदा सावधानाः सदा दत्तचित्ताः
स्वदेशस्य रक्षा-कृतौ जागरूकाः ॥ अये० ॥

इमे स्वार्थलीना नराः वित्तलुब्धाः,
निजा स्वार्थसिद्धिं वरं मन्यमानाः ।
जनानां सदा शोषणे लीनचित्ताः,
नराः पामरास्ते सदा ताडनीयाः ॥ अये० ॥

धनं देशहेतोर्न स्वार्थस्य सिद्धौ
तनुर्देशहेतोर्न भोगोपभुक्त्यै ।
कृतिर्देशहेतोर्न त्रासस्य बुद्धौ
मनो देश चिन्ता निमग्नं न स्वैरम् ॥ अये० ॥

इमे पापलीनाश्चरित्रेण हीना
सदोत्कोचजीवाः मुधाऽऽहिण्डमानाः ।
धनैर्वा जनैर्वा स्व-स्वार्थावसक्ताः
कुधा ताडनीयाः बहिष्कार-योग्याः ॥ भये० ॥

युवा नेतृवर्गोऽथवा मन्त्रिवर्यो
यदा स्वार्थमग्नश्चरित्रेण हीनः ।
स्वदेशस्य द्रोही नरो दैत्यरूपः
स दण्ड्यः स वध्यः स न्यक्कारपात्रम् ॥ अये० ॥

न यत्रास्ति देशे विधानं सुषुष्टं
न वा न्याय-दण्ड-व्यवस्था सुपुष्टा ।
न चैवाऽनुशिष्टिः समाजे प्रदेशे

न देशो विकासोन्नतिं कर्तुमर्हः ॥ अये० ॥

सदा देशभक्तैः सदा जागरुकैः,
स्वकर्म प्रवृत्तैः स्वधर्मैक-निष्ठैः ।
सदा सत्यनिष्ठे स्वदेहार्पणेस्तु,
स्वदेशोन्नतिः शक्यते कर्तुमिष्टाः ॥ अये० ॥

नरा जातिवादेऽथवा धर्मवादे,
श्रिता सम्यवादेऽथवा भूतिवादे ।
कुटुम्बाश्रयाः हीनवृत्तापचाराः,
इमे देश दुग्धाः सदा दण्डनीयाः ॥ अये० ॥

इमे हीनवृत्ताः सदा कर्मचौराः,
स्व-जात्यादिवादैर्विवादैक निष्ठाः ।
घनस्यैव गृध्राः कुकृत्याऽऽसवित्ताः,
सदा शासनेन क्रुधा नाशनीयाः ॥ अये० ॥

अये कर्मवीराः ! स्वकर्मैक-निष्ठाः
सदा राष्ट्र-रक्षापराः जागरूकाः ।
भयं देशजं पारदेश्यं कुतो वा
समग्रं समाप्य स्वदेहार्पणेन ॥ मये ॥

Proofread by Mandar Mali



Rashtrapraharī

pdf was typeset on May 31, 2020



Please send corrections to sanskrit@cheerful.com

